

руска-амерыканскія гістарычна-культурныя ўзаемадчынненні» (кн. 5, 1995). Надрукаваны матэрыялы II Міжнароднага кангрэса беларусістаў у Мінску «Беларусь паміж Усходам і Захадам» (кн. 6, ч. 1—2, 1997), мінскіх міжнародных навуковых канферэнцый «Беларуска-нямецкае грамадска-культурнае ўзаемадзеянне: гісторыя, сучаснасць, перспектывы» (кн. 7, 1996), «Беларусь—Расія—Японія: Матэрыялы Першых Астравецкіх краязнаўчых чытанняў, прысвечаных памяці Іосіфа Гашкевіча» (кн. 8, 1997), «480 год беларускага кнігадрукавання: Матэрыялы Трэціх Скарынаўскіх чытанняў» (кн. 9, 1998), матэрыялы Трэціх і Чацвёртых (1996—97) Карэліцкіх чытанняў «Ян Чачот, Ігнат Дамейка, сябры і паплечнікі Адама Міцкевіча», матэрыялы міжнародных навуковых канферэнцый «Адам Міцкевіч і нацыянальнае культуры» (кнігі 10—11, 1998), «Пушкін — беларуская культура — сучаснасць» (кн. 12, 1999). Даследаванні «Грамадскія ідэалы: нацыянальныя традыцыі, сучасны стан, погляд у будучыню» (Матэрыялы навуковага канф., Мінск, 26—27 ліст. 1998 г.) склалі 13-ы том выдання (2002). Зместшаны шматлікія даследаванні, прысвечаныя бел.-польск. грамадска-культурнаму ўзаемадзеянню, матэрыялы краязнаўчых чытанняў у в. Ветрына Полацкага раёна, прысвечаныя Б.Эпімах-Шыпілу, міжнародных навуковых канферэнцый ў Нясвіжы, прысвечанай М.К.Радзівілу Сіротку пад агульнай назвай «На шляхах да ўзаемадзеяння» (кн. 15, 2000). Апублікаваны даклады і выступленні III Міжнароднага кангрэса беларусістаў «Беларуская культура ў дыялогу цывілізацый» (кн. 17—22, 2001), у т.л. «Беларуская дыяспара як пасрэдніца ў дыялогу цывілізацый», «Хрысціянства і беларуская культура», «Скарыназнаўства, кнігазнаўства і літаратуразнаўства», «Гісторыя, культуралогія, мастацтвазнаўства», «Нацыянальныя пытанні», «Мовазнаўства»; цыклы артыкулаў «Вопыт гісторыі», «Гісторыя і культура», гістарыяграфічная спадчына бел. дзеячаў культуры, даследаванні па археалогіі, археаграфіі, этнагенезе бел. народа і інш.

Уладзімір Конан.

БЕЛАРУСКАЕ ГІСТАРЫЧНАЕ ТАВАРЫСТВА (Białoruskie Towarzystwo Historyczne), навуковая арг.-цыя бел. гісторыкаў у Польшчы. Створана ў 1993. У сваёй дзейнасці кіруецца статутам. З 1993 старшыня А. Мірановіч, з 1996 — А. Латышонка. Друк орган — час. «*Беларусь з жыцця гісторычнага*» (гл. Дадашак). Аб'ядноўвае каля 20 членаў (Латышонка, А. і Я. Мірановічы, А. Глагоўская, Р. Сасна, Д. Фёнік, С. Іванюк, Я. Вапа, Ю. Каліна, К. Гамулка, В. Харужы і інш.). Арг.-цыя ставіць за мэту развіццё навукі і культ.-асв. дзейнасці бел. грамадства ў Польшчы, вывучэнне і распаўсюджванне гіст. ведаў пра Беларусь і беларусаў у Польшчы, спрыяе захоўванню бел. нар. традыцый; прапагандуе міжнародныя і рэлігійныя талерантнасць, узмацненне добрых узаемаадносін паміж беларусамі і палякамі. Статутныя мэты рэалізуюць праз навуку, публіцыстычную, выдавецкую, выхавальную дзейнасць. Арганізуюць і праводзіць канферэнцыі, сімпозіумы, семінары па агульных праблемах беларусазнаўства, пытаннях гісторыі Беларусі і гісторыі беларусаў у Польшчы. Выдала шэраг навуковых манаграфій, прысвечаных гэтым праблемам, у т.л. працы Сасны і Фёніка «Гісторыя царквы ў Бельску Падляскім» (1995), «Орля на Падляшшы: Гісторыя царквы, горада і ваколіц» (1997), «Прыход Рыбалы» (1999); в. *Харужага* «Беларускі незалежны выдавецкі рух у Польшчы, 1981—1990» (1994), Латышонка «Беларускія вайсковыя фарміраванні, 1917—1923» (1995), Глагоўскай «Беларусь 1914—1929: Культура пад прэсам палітыкі» (1996), А. Мірановіча «Тэадор Васілевіч. Архімандрэйт слудзі, епіскап беларускі» (1997), «Манастырская жыццё на Падляшшы» і «Мітрапаліт Юзаф Нелюбовіч-Тукальскі» (1998); зб.-кі «Беларускі студэнцкі рух у Польшчы 1981—1992. Выбраныя дакументы», «Беларусы і польска-беларускія адносіны на Беласточчыне, 1944—1956» (т. 1, ч. 1; абедзве 1996), А. Катковіч, В. Катковіч-Клентак «Успаміны» (1999) і інш.

Ларыса Языковіч.

БЕЛАРУСКАЕ КАТАЛІЦКАЕ ВЫДАВЕЦТВА. Існавала ў Вільні ў 1930-я г. Засн. дзеячамі *Беларускай хрысціянскай дэмакратыі* з мэтай выдання рэліг. л-ры на бел. мове. У ім выданы «Гісторыя святая Старога Закона» (1930) і «Гісторыя святая Або біблейская Новага Закона» (1933) В. Гадлеўскага, «Голас душы: Кніжка да набажэнства для беларусаў-католікаў» К. Стаповіча (2-е выд. 1934), «Успаміны з Кальварыі: (Даведнік па Кальварыі)» (1935, усе на латынцы) і інш.

Арсень Ліс

БЕЛАРУСКАЕ НАВУКОВА-КРАЯЗНАЎЧАЕ ТАВАРЫСТВА ў Латвіі. Існавала ў 1932—33. Створана 30.6.1932 на аснове навукова-краязнаўчага гуртка ў Рызе. У т-ва ўваходзілі К. Езавітаў (старшыня), А. Родзька (нам. старшыні), С. Сіцько (скарбнік), Г. Нікіфароўская (сакратар). Даўгаўпільскае аддзяленне т-ва ўзначальваў С. Сахараў, Люцынскае — С. Казека. Т-ва ставіла за мэту аб'яднанне ўсіх беларускіх і прыхільных да бел. адраджэння навуку і культ. сіл, якія працавалі над пытаннямі гісторыі, географіі, этнаграфіі, л-ры, мастацтва, музыкі, фальклору, эканомікі Латвіі і Беларусі, садзейнічалі культ. збліжэнню бел. і літ. народаў. Праводзіла з'езды, кангрэсы, курсы, фалькл. экспедыцыі, экскурсіі, навуку справядзачы, утрымлівала 6-кі-чытальні, архіў. На заснаваны грашовы фонд выдавала брашуры, інструкцыі, падручнікі, кнігі. Каардынавала работу аддзяленняў, падтрымлівала сувязі з падобнымі т-вамі ў Латвіі і за

яе межамі, у т.л. ў Сав. Беларусі. У 1932 сабрала 30 біяграфій для зб. «Біяграфіі дзеячаў беларускага Адраджэння».

Сяргей Паніж

БЕЛАРУСКА-ЛІТОВСКАЯ ВАЕННАЯ

АКРУГА, ваенна-адм. аб'яднанне вайсковых злучэнняў, часцей і ваен. устаноў на тэры. Беларусі і Літвы ў 1945. Утворана ў студз. 1945 шляхам перайменавання *Беларускай ваеннай акругі*. 9.7.1945 падзелена на *Баранавіцкую ваенную акругу* і *Мінскую ваенную акругу*. Камандуючыя: У.Ф. *Якаўлеў* (кастр. 1943 — люты 1945), Т.І. *Шавалдзін* (люты—ліп. 1945).

Эмануіл Іофі

БЕЛАРУСКАЯ ГАНДЛЁВАЯ ПАЛАТА

У **КІЕВЕ**, нацыянальная грамадская арганізацыя на Украіне. Існавала ў крас. 1918 — лют. 1919. Адрозніваецца заснаваннем наладзіла кантакты з Нар. сакратарыятам БНР у Мінску і атрымала статус установы БНР. Нар. сакратарыят зацвердзіў статут і штат палаты М.В. *Доўнар-Запольскі* (старшыня), Г. *Базарэвіч*, Т. *Бурчак*. Адыгрывала ролю пасрэдніка ў бел.-ўкр. гандлі, абарняла інтарэсы бел. гандляроў і вытворцаў на Украіне, прадастаўляла зацікаўленым асобам неабходную інфармацыю. Атрымлівала даручэнні на закупку тавараў на Украіне і продаж бел. тавараў, вывучала магчымасці развіцця гандлю з Аўстра-Венгрыяй, Румыніяй, Даніяй, Кубанню і інш. паўд. рэгіёнамі Расіі. Падрыхтавала праект ген. дагав. аб гандлі з Укр. Нар. Рэспублікай (заключаны не быў). Палата супрацоўнічала з консульствам БНР у Кіеве, бел. арг.-цыямі на Украіне.

Аляксандр Ціхміров

БЕЛАРУСКАЯ ГРАМАДА ў ПРАЗЕ бел. грамадская арг.-цыя, каардынавальны орган бел. паліт. і грамадскіх арг.-цый у Чэхаславакіі ў 1920—25. Створана ў снеж. 1920 па ініцыятыве консула БНР М. *Вяршыніна* (нязменны старшыня). У кіраўніцтва арг.-цыі ўваходзілі Я. *Станкевіч* (віцэ-старшыня), І. *Дварчанин*, І. *Ермачэнка*, М. *Каберац*, С. *Бусель*, К. *Буська* і інш. Грамада арганізавала лекцыі, рэфэраты і інш. культ. мерапрыемствы; 30.12.1924 правяла юблейную вечарыну, прысвечаную 40-м угодкам з дня смерці В. *Дуніна-Марцінкевіча*. Пры ёй дзейнічала студэнцкая секцыя (больш за 100 студэнтаў-беларусаў вышэйшых школ, старшыня *Станкевіч*). У 1923 з-за паліт. рознагалоссяў са студэнцкай секцыяй вылучылася група прагрэсіўнага студэнцтва на чале з *Каберацам*.

Уладзімір Ляховіч

«БЕЛАРУСКАЯ МІНУЎШЧЫНА», перыядыка-публіцыстычны ілюстравальны часопіс. Выдаваўся ў 1993—98 у Мінску на бел. мове 4—6 разоў на год. Засн. К-там па архівах і справаходстве, Белінтам дакументазнаўства і архіўна-справы і інш. ўстановамі. Меў рубрыкі: «Роздум», «Дзяржава», «Звіцязтва», «Ар-